

## “బాపదాదా దేశ - విదేశాలలో విహరించిన

### సమాచారము”

విదేశీయుల విశేషత - ఒకవైపు సృష్టి పరివర్తన చేయుటకు స్థూల సాధనాలను కనుగొనుటకు నిమిత్తమైన వైజ్ఞానిక ఆత్మలు తమ పరిశోధనల సూక్ష్మతలో నిమగ్నమై ఉన్నారు. వైజ్ఞానికులు సమయము పై, ప్రకృతి తత్వాల పై విజయాన్ని ప్రాప్తి చేసుకోవడంలో, అన్ని తత్వాలను తమ వశీభూతం చేసుకొను కోరికలో నిమగ్నమై ఉన్నారు. ప్రతి వస్తువును రిఫైన్ చేయుటే తమ విజయంగా భావిస్తున్నారు. కల్పక్రితము సృతిచిహ్నంలో కూడా రావణరాజ్య విశేషత - అన్ని తత్వాలను వశీభూతం చేసుకున్నట్లు మహిమ ఉంది. కల్పక్రితము వలె విదేశీ ఆత్మలు ఈ కార్మంలో నిమగ్నమై ఉన్నారు. దానితో పాటు వైజ్ఞానిక ఆత్మలు యోగి ఆత్మలైన మీ కోసం, మీ శ్రేష్ఠ యోగము ద్వారా లభించే స్వర్గ రాజ్యములో మీకు స్వర్గ సుఖములనిచ్చే సాధనాలేవో తెలియకపోయినా వాటిని తయారుచేయడంలో జిజీగ్స ఉన్నారు. అనగా కాబోయే దేవతలైన మీ కోసం ప్రకృతి సతోప్రధానమైన శ్రేష్ఠ సాధనాలను కనుక్కోవడంలో మీ సేవలోనే నిమగ్నమై ఉన్నారు. ఎలాగైతే మీరు తండ్రి ద్వారా సర్వ ప్రాప్తులు పొందాలనే ఏకైక లగ్నములో ఉన్నారో అలా విదేశీ ఆత్మలు కూడా తమ సైన్సు బలం ద్వారా సృష్టిని స్వర్గంగా తయారుచేయాలనే కోరికతో ఉన్నారు. స్వర్గం అనగా అక్కడ అప్రాప్తి వస్తువు ఏదీ ఉండదు. ఈ కార్మంలో నిమగ్నమైన ఆత్మలు డ్రామానుసారం నిమిత్తమై తమ కార్మము చాలా బాగా చేస్తున్నారు. కాని మీ కొరకే చేస్తున్నారు. వీరంతా మాకు ఏర్పాటు చేయడంలోనే నిమగ్నమై ఉన్నారని మీకు అనుభవమవుతున్నదా? ఎంత సత్కృత-స్వచ్ఛతతో సేవ చేస్తున్నారు! ఒకవేళ వారి కార్యాన్ని శ్రద్ధను(లగ్నమును) గమనిస్తే సేవాకార్మంలో చాలా విశ్వాసపాత్రతతో రాత్రి-పగలు నిమగ్నమై ఉన్నారని అనుభవము చేస్తారు. సేవాధారులు ఒకే లగ్నములో నిమగ్నమై ఉన్నారు. కాని ఆత్మలైన మీరు ఎవరైతే సుఖ సాధనాలన్నిటిని ప్రాప్తి చేసుకునేవారు, విశ్వ రాజ్యాధికారిగా అయ్యేవారు ఇదే లగ్నములో నిమగ్నమై ఉంటున్నారా? లేక విఘ్నాలు లగ్నమును అవినాశిగా తయారుకానివ్వడం లేదా? విఘ్న వినాశకులుగా అయ్యారా? లగ్నమనే అగ్ని అవినాశిగా ప్రజ్వలితమై ఉంటుందా? లేక ఇప్పుడిప్పుడే లగ్నము, ఇప్పుడిప్పుడే విఘ్నమా!

విదేశాలలోని వైజ్ఞానిక ఆత్మలలో నిరంతరం తమ కార్మంలో నిమగ్నమయ్యే విశేషతను చూశారు. మీ సేవాధారులలో గుణాలుంటే విశ్వానికి యజమానులుగా అయ్యే ఆత్మలలో కూడా గుణాలుండాలి కదా? మిమ్మల్ని మీరు చెక్ చేసుకోండి. ఇంకొకవైపు విదేశాలలోని పరమాత్మ జ్ఞాని పిల్లలను చూస్తే వారిలో కూడా ఇప్పుడు త్వరత్వరగా తండ్రి సందేశం ఇవ్వాలి అనే దృఢ సంకల్పము, లగ్నము, ఉమంగ - ఉత్సాహములు ఉన్నాయి. విదేశాల ద్వారా నిమిత్తంగా అయిన విశేష ఆత్మల అనుభవాల ధ్వనితోనే భారతవాసీ కుంభకర్ణులు మేల్కొంటారు. ఇలా నిమిత్తమైన ఆత్మలను తండ్రి సన్నుఖంలో ప్రత్యక్షం చేయాలి అనగా సంబంధ-సంపర్కంలోకి తీసుకు రావాలి. సమయం సమీపించిందనే సూచన విదేశాల ద్వారా

భారతదేశంలో వ్యాపింపజేయాలి అను లగ్నముతో దృఢ సంకల్పమనే కంకణము కట్టుకున్న పరమాత్మ జ్ఞానీ పిల్లలను చూశారు. వారికి కూడా రాత్రి-పగలు రెండూ సమానంగానే ఉన్నాయి. ఇదే లగ్నములో నిమగ్నమై ఉన్నారు.

వర్తమాన సమయం యొక్క లగ్నములో మెజారిటీ విఘ్నముక్తులైన ఆత్మలు ఒకరికొకరు స్నేహ-సహయోగ దారాలలో కూర్చబడిన మాలలోని మణుల వలె మంచిగా మెరుస్తూ కనిపిస్తున్నారు. కొత్తవారిలోనూ, పాతవారిలోనూ ఈ శ్రేష్ఠ కార్యంలో మనం కూడా సహయోగమనే వ్రేలునివ్వాలి. ఏదైనా కొద్దిగానైనా చేసి చూపించాలను ఉత్సాహం కొత్త - పాత ఆత్మలందరికీ ఉంది. ఇంకా ఏమి చూశారు? సందేశాన్ని పొందిన ఆత్మలు, కోరిక ఉన్న ఆత్మలు అనగా జిజ్ఞాస కల్గిన ఆత్మలు కొద్ది సమయంలోనే శాంతి మరియు శక్తులను కొద్దిగా ప్రాప్తింప చేసుకొని చాలా సంతోషపడుతున్నారు. నిమిత్తమైన ఆత్మలను పరమాత్మ ద్వారా లేక గాడ్ ఫాదర్ ద్వారా పంపించబడిన అలాటిక ఫలిస్తామని అనుభవం చేసుకుంటున్నారు. కొద్దిగా తీసుకున్న సేవకు బదులు(రిటర్న్) ఇవ్వడంలో కూడా సంతోషాన్ని అనుభవం చేస్తారు, వెంటనే బదులు ఇస్తారు. కొద్దిపాటి సేవకే కృతజ్ఞతలు చెప్తారు. ఈ వర్తమాన సమయంలో పరమాత్మ జ్ఞానీలు లేక నిమిత్తమైన శ్రేష్ఠ ఆత్మలు ఈ సేవా చక్రంలో చక్రవర్తిగా అయ్యేది డ్రామాలో నిశ్చితమై ఉంది. ఈ నిశ్చితంతో స్థాపన మరియు వినాశనముల రహస్యానికి చాలా కనెక్షన్ ఉంది. ఈ కొద్ది సమయంలో సేవ చేసి లేక చక్రవర్తిగా అయ్యి తమ దృష్టి ద్వారా, వాక్కు ద్వారా, సంపర్కం ద్వారా లేక సూక్ష్మ శుభ భావన మరియు శుభ కామనల వృత్తి ద్వారా అనేక రకాలుగా మీ రాజధాని తయారగుటకు నిమిత్తంగా అయిన జ్ఞానీలు లేక వైజ్ఞానికులు ప్రసిద్ధమవుతున్నారు. శ్రేష్ఠ ఆత్మలందరి దృష్టి ద్వారా నిమిత్తంగా అయిన సేవాధారి ఆత్మలకు, సేవకు ఫలితం లభిస్తుంది లేక సేవా ఫలితంగా - సేవాధారిగా అయ్యే కార్యంలో సహయోగము లభిస్తుంది. రహస్యము అర్థమయిందా?

భారతదేశంలో మీకు భక్త ఆత్మలు లభిస్తారు. కాని 3 రకాల ఆత్మలు కావాలి. ఒకరు బ్రాహ్మణుల నుండి దేవతలుగా అయ్యే ఆత్మలు మరియు ప్రజలుగా అయ్యే ఆత్మలు. రెండవవారు భక్త ఆత్మలు మరియు మూడవవారు మీ రాజధానిని తయారుచేసి ఇచ్చే ఆత్మలు. సేవాధారులు సర్వ సాధనాలను మరియు సామగ్రిని తయారు చేయడానికి నిమిత్తులు. మీరు ప్రాలభ్యాన్ని అనుభవిస్తారు. ఈ పంచ తత్వాలు, పంచ తత్వాల ద్వారా తయారైన రిఫైన్ వస్తువులన్నీ మీ సేవకు నిమిత్తమవుతాయి. ఇంత శ్రేష్ఠ స్వమానం స్మృతిలో ఉంటుందా? లేక ఇప్పటి వరకు కూడా స్మృతి-విస్మృతుల ఆటనే ఆడుతున్నారా? స్మృతి స్వరూపం నుండి సమర్థ స్వరూపులుగా కండి. విదేశ సమాచారం విన్నారా?

ఇంకా వర్తమానంలో చక్రవర్తి ఆత్మలు చక్రం తిరగడానికి కూడా రహస్యం ఉంది. అక్కడక్కడ పరమాత్మ జ్ఞానీ ఆత్మలు ఈశ్వరీయ సేవాకేంద్రమును తెరవడానికి నిమిత్తమయ్యారు ఇక ముందు కూడా అవుతారు. ఇప్పుడు ఉన్న విదేశ సేవా స్థానాలన్నీ భవిష్యత్తులో మీ విహార స్థానాలుగా అవుతాయి. భారతదేశంలో స్మృతిచిహ్న స్థానాలు మందిరాలు. కాని ఇవన్నీ ద్వారాపర యుగము వచ్చిన తర్వాత నుండి నిర్మించబడ్డాయి. అందువలన విదేశీ ఆత్మలకు కూడా భవిష్య స్థాపనలో సంబంధం ఉంది. అర్థమయిందా. ఈ రోజు విదేశ సమాచారం వినిపించాను. తర్వాత భారతదేశానిది వినిపిస్తాను. ఈ సమాచారాలన్నీ విన్న తర్వాత ఏం

చేయాలి? కేవలం వినడమేనా లేక ఏదైనా కొంచెం చేసేది కూడా ఉందా? ఇలాంటి సాధనాలన్నీ ప్రాప్తి చేసుకొనుట కొరకు, స్వయాన్ని సదా విశ్వానికి యజమానులుగా అయ్యే యోగ్యులుగా తయారు చేసుకోండి. నిరంతర యోగిగా కావడమే యోగ్య ఆత్మగా కావడము. ఇలా మిమ్ములను మీరు భావిస్తున్నారా? తీవ్ర పురుషార్థులుగా అయ్యి స్వయాన్ని కూడా సంపన్నంగా చేసుకోండి, నిమిత్తంగా అయిన సేవాధారీ ఆత్మలకు కూడా కార్యంలో సంపన్నంగా అయ్యే ప్రేరణనివ్వండి. అప్పుడే విశ్వము పరివర్తన అవుతుంది.

సదా లగ్నము ద్వారా విఘ్నాలను వినాశనం చేసుకునే విఘ్నవినాశక ఆత్మలకు, సదా తమ దృష్టి మరియు వృత్తి ద్వారా కూడా విశ్వ సేవలో తత్పరమై ఉండు ఆత్మలకు, సదా తండ్రి సమానము గుణాలను, జ్ఞానాన్ని, శక్తులను దానం చేసే మహాదానీలకు, ఆత్మిక దృష్టితో వరదానాలు ఇచ్చే ఆత్మలకు బాప్ దాదా ప్రియస్మతులు మరియు నమస్తే.

పార్టీలతో:- విశ్వంలోని సర్వాత్మల పట్ల సదా దయ లేక కళ్యాణ భావన ఉందా? హద్దు పట్ల కళ్యాణ భావన ఉందా? లేక బేహద్ పట్ల ఉందా? ఇప్పుడు విశ్వం పట్ల కళ్యాణ భావన ఉంటే స్వతహాగా స్వయం పట్ల కూడా ఉంటుంది. సంగమయుగీ బ్రాహ్మణుల విశేష కర్తవ్యము లేక ధర్మము మరియు కర్మనే విశ్వకళ్యాణం చేయుట. తమ జన్మ కార్యము చేయుట కష్టం కాదు కదా. సదా అమృతవేళలో తమ హేమదాను స్మృతిలోకి తీసుకు రండి. మా హేమదా విశ్వకళ్యాణకారిగా ఉందా. తమ పాజిషన్ లో స్థితులైతే వ్యతిరేకత(అపాజిషన్) నుండి రక్షింపబడ్డారు.

సదా సాక్షి స్థితిలో స్థితమై ఉంటూ తమ ప్రతి కర్మను మరియు ఇతరుల కర్మను కూడా చూస్తున్నారా? డ్రామాలో ఏ దృశ్యం అయినా సీటు పై కూర్చొని చూడటంలో ఆనందం కలుగుతుంది. ఏ దృశ్యం కూడా సీటు లేకుండా చూడటం జరగదు. కావున సాక్షి స్థితి అనే సీటు పై సదా స్థితమై ఉంటున్నారా? ఈ అనంతమైన డ్రామా సదా నడుస్తూ ఉంటుంది. రెండు-మూడు గంటలది కాదు, అవినాశి. కనుక చూచుట కొరకు సీటు కూడా సదా ఉండాలి. రెండు గంటలు సీటు పై కూర్చొని దిగిపోవడం కాదు. ఎవరైతే సదా సాక్షిగా చూస్తారో వారు ఎప్పుడూ గెలుపు-ఓటముల దృశ్యాలను చూస్తూ డగ్ మగ్ కారు. సదా ఏకరసంగా ఉంటారు. డ్రామా జ్ఞాపకం ఉంటే సదా ఏకరసంగా ఉంటారు. డ్రామాను మర్చిపోతే డగ్ మగ్ అవుతారు. ఒకవేళ డ్రామా అప్పుడప్పుడు జ్ఞాపకం ఉంటే రాజ్యం కూడా అప్పుడప్పుడు మాత్రమే చేస్తారు. అప్పుడప్పుడు సాక్షిగా ఉంటే స్వర్గంలో అప్పుడప్పుడు మాత్రమే తోడుగా ఉంటారు. జ్ఞానవంతులే కదా? ఇది అందరికీ తెలుసు. తెలిసి కూడా సాక్షి స్థితి అనే సీటు పై ఉండకపోవటానికి కారణం అటెన్షన్ లో నిర్లక్ష్యము. స్వచింతనకు బదులు తమ వ్యర్థ మాటలలో స్వచింతనను పోగొట్టుకుంటారు. స్వచింతనలో లేనివారు సాక్షిగా ఉండలేరు. పరచింతనను సమాప్తి చేయడానికి ఆధారం ఏమిటి? ఒకవేళ ప్రతి ఆత్మ పట్ల శుభ చింతకులుగా ఉన్నట్లయితే పరచింతన ఎప్పుడూ చేయరు. కావున సదా శుభ చింతన మరియు శుభ చింతకులుగా ఉంటే సదా సాక్షిగా ఉంటారు. సాక్షి అనగా ఇప్పుడు కూడా తోడు మరియు భవిష్యత్తులో కూడా తోడుగా ఉంటారు.

విశేష ఆత్మలు ఏ విశేషతలను చూపించారు? విశేష ఆత్మల అంతిమ విశేషత ఏమిటి? ముందే బాప్ దాదా విశేషత గురించిన దృశ్యాన్ని చూశారు. ఆ విశేషత ఏమిటి ? ఏ విధంగా సైన్సు వారు ప్రతి

వస్తువును రిఫైన్ గా కూడా చేస్తున్నారు, వేగాన్ని కూడా పెంచుతున్నారు. మినిట్ మోటర్ అని అంటారు. అలాగే విశేష ఆత్మల అంతిమ విశేషత ఇదే ఉంటుంది - సెకండులో ఏ ఆత్మకైనా ముక్తి మరియు జీవన్ముక్తులను అనుభవము చేయించగలరు. కేవలం మార్గాన్ని చూపడమే కాదు. ఒక్క సెకండులో శాంతిని, అతీంద్రియ సుఖమును అనుభవము చేయించగలరు. జీవన్ముక్తి అనుభవము అనగా సుఖము, ముక్తి అనుభవం అనగా శాంతి. ఎదురుగా వస్తూనే అనుభవం చేస్తారు. ఎప్పుడైతే ఇలాంటి వేగం ఉంటుందో అప్పుడు సైన్సు పై సైన్సు సాధించిన విజయాన్ని చూస్తూ అందరి నోటి నుండి వాహ్ వాహ్ అను శబ్దము వెలువడుతుంది. సైన్సు పై కూడా విజయం సాధించారని అందరి నోటి నుండి వెలువడుతుంది. ఏదైతే సైన్సు చేయలేదో అది సైన్సు చేసి చూపించాలి. సైన్సుకు కూడా అందరూ సుఖమయ, శాంతిమయ జీవితాన్ని గడపాలనే లక్ష్యముంది. సైన్సు చేయలేనిది మీరు చేసినప్పుడే సైన్సు పైన విజయం జరిగింది అని అంటారు. శాంతి కావాల్సిన వారికి శాంతి, సుఖము కావాల్సిన వారికి సుఖం లభించాలి అప్పుడు మహిమ చేస్తారు. మిమ్మల్ని పూర్వజులు అని అంగీకరిస్తారు. ఇష్టదేవతలు అని భావిస్తారు. అంతేకాక మాటి మాటికి తండ్రిని మహిమ చేస్తారు. దీని ఆధారంతోనే మరలా ద్వాపర యుగంలో భక్తులు మరియు ధర్మపితల సంస్కారాలు ఎమర్డ్ అవుతాయి. ఇప్పుడు ఈ విశేష కార్యము జరగాల్సి ఉంది. అప్పుడు విజయం పొందే అంతిమ సమయం వచ్చేసిందని భావించండి. అందరికీ ఏదో ఒకటి లభిస్తుంది. కేవలం భారతవాసులే కాదు, అందరూ మా బాబా, మా వారు అని అంగీకరిస్తారు. అప్పుడే కదా గ్రేట్ గ్రేట్ గ్రాండ్ ఫాదర్ అని అంటారు. ఇప్పుడు ఇతర దేశాలవారు, భారతదేశ తండ్రి పరిచయాన్ని ఇస్తున్నారని భావిస్తున్నారు. కాని ఎప్పుడైతే దేవుడు ఒక్కరే అన్నప్పుడు అందరూ ఆ ఒక్కరినే అనుభవం చేయాలి కదా! ఒక్కరే అని ఎప్పుడైతే అనుభవం చేస్తారో అప్పుడు విజయం సాధించామని, అందరి నోటి నుండి మా బాబా అని ఒకే ధ్వని రావాలి. అప్పుడు మరలా ద్వాపరయుగం నుండి అందరూ ఓ గాడ్ ఫాదర్ అని పిలుస్తారు. అచ్చా

**వరదానము:-** “సదా ఒక్క తండ్రి స్నేహములో ఇమిడిపోయే సహయోగులనుండి సహజ యోగీ

**ఆత్మలు కండి”**

ఏ పిల్లలకు తండ్రి పట్ల అతిస్నేహముందో, ఆ స్నేహ ఆత్మలు సదా తండ్రి శ్రేష్ఠ కార్యములో సహయోగులవుతారు. ఎవరు ఎంత సహయోగులవుతారో, అంత సహజ యోగులవుతారు. తండ్రి స్నేహములో ఇమిడిపోయే సహయోగీ ఆత్మలు ఎప్పుడూ మాయకు సహయోగులుగా అవ్వలేరు. వారి ప్రతి సంకల్పములో బాబా, సేవనే ఉంటుంది. కనుక నిద్ర చేస్తున్ననూ చాలా విశ్రాంతి లభిస్తుంది, శాంతి, శక్తులు లభిస్తాయి. నిద్ర నిద్రగా ఉండదు. ఎలా సంపాదన చేసేవారు సంపాదన చేసి మంచి విశ్రామము తీసుకున్నట్లు అనుభవమే చేస్తారో, అలాగే స్నేహ ఆత్మల నిద్ర కూడా శాంతి, శక్తుల అనుభవము చేయిస్తుంది.

**స్లోగన్:-** “ప్రీతి యొక్క కన్నీరు(తండ్రి స్మృతితో వచ్చు ఆనందబాష్పాలు) మనస్సు యొక్క డబ్బాలో

**ముత్తాలైపోతాయి”**